

॥ श्री विश्वकर्मणे नमः ॥

विश्वकर्मा



धर्मो पदेशिका.

पुस्तक २ नं.

भय—पंचाण (गुर्जर सुतार) विद्यार्थ्या भाटे.

प्रयोक्त तथा छपावी प्रसिद्ध करेनारः—

स्वज्ञाति सेवक—हरिदास भावण दुधैया.

आवृत्ति २ अ.

छ. स. १८२८.

प्रत १०००.

संवत् १८८५.

किंमत.

१४६०३


ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૪૮-૦૩ વર્ગીક

પુસ્તકનું નામ વિશ્વકર્મા દર્શનપદ્ધતિ

વિષય મ્ત: ૫૨૦૨૧૪૨૨૫ વિ



નહાનાં બાળકોને વિદ્યાભ્યાસ સાથે જો પોતાના ધર્મનો ઉપદેશ મળે, તો તે બાળક ભવિષ્યમાં ધર્મમાં નિપુણ બની પોતાના ખરા ધર્મને પાળતાં શીખે છે.

બાળકનું મગજ હમેશાં કુમળું હોય છે. તે કુમળા મગજમાં આપણે જે સંસ્કાર પાડવા ઇચ્છીએ તે સહેલાઈથી પાડી શકીએ છીએ અને તે સંસ્કાર બાળકની આખી જીવનગીતો સાથે બની રહે છે.

બાળકને વિદ્યાભ્યાસ સાથે ક્રિશ્ચિયન ધર્મનું શિક્ષણ આપવાની પ્રણાલિકા દરેક મીશન સ્કૂલોમાં હોય છે. પરંતુ આપણા ધર્મનું શિક્ષણ-બોધ આપવાની રીત ન હોવાથી બાળકોને તેમના સ્વધર્મનું જ્ઞાન મળતું નથી. જેથી આપણી જ્ઞાતિનાં બાળકો આપણા ધર્મથી અણ-જાણુ રહી, મોટી ઉંમરે પહોંચ્યા છતાં પણ પોતાના ખરા ધર્મનું પાલન કરી શકતા નથી, અને પોતાનો ધર્મ ખરાબર ઓળખી પાળી શકતા નથી. જેથી આ નવીન પદ્ધતિના નહાના પુસ્તક દ્વારા વિદ્યાભ્યાસી બાળકોને, વિદ્યાભ્યાસ સાથે આપણા ધર્મનો બોધ આપવાના

હેતુથી આ ન્હાના પુસ્તકની યોજના કરવામાં આવી છે. તેનાથી આપણા જ્ઞાતિબંધુઓ, પોતાનાં બાળકોને તેમના સ્વધર્મને માર્ગે રહેલા ઇથી ચઢાવી બાળકોને સ્વધર્મ માં પ્રવીણ બનાવવા ફળીભૂત થશે.


મહારો આ પદ્ધતિનું પુસ્તક લખવાનો પ્રથમ પ્રયાસ હોવાથી તેમાં રહેલી અનેક ભૂલચુકની ક્ષમા યાચી, આ પુસ્તકની સફળતા ઇચ્છું છું. અસ્તુ.

કરાચી.

સંવત ૧૯૭૮ ના શ્રાવણ
કૃષ્ણપક્ષ ૮ બુધવાર.

પ્રયોજક.

હરિલાલ માવજી દુધૈયા.



॥ શ્રી વિશ્વકર્મણે નમઃ ॥

શ્રી વિશ્વકર્મા ધર્મોપદેશિકા.

પાઠ ૧ લો.

વિશ્વકર્મા આપણા દેવ છે.

વિશ્વકર્માએ આ જગત રચ્યું છે.

વિશ્વકર્મા આપણા પિતા અને આપણે તેના દીકરા છીએ.

આપણે વિશ્વકર્માના દીકરા હોવાથી આપણી જાત બ્રાહ્મણ છે.

આપણો ધર્મ બ્રાહ્મણનો છે.

આપણે જનોઈ પહેરવી જોઈએ.

આપણે જનોઈ ન પહેરીએ તો, આપણને પાપ લાગે છે, માટે આપણે જરૂર જનોઈ પહેરવી જોઈએ.

પાઠ ૨ જો.

જનોઈ પહેરવાથી રોજ આપણને નાવાની ટેવ પડે છે.

રોજ નાવાથી આપણું શરીર ઘણુંજ ચોખ્ખું રહે છે.

શરીર ચોખ્ખું રહેવાથી આપણી બુદ્ધિ સારી થાય છે.

સારી બુદ્ધિથી આપણે આપણા ધર્મને પાળી શકીએ છીએ.

ધર્મ પાળવાથી આપણા ઉપર ભગવાન રાજ રહે છે.
ભગવાન રાજ રહેતાં આપણને બધી વાતે સુખ મળે
છે.

જો આપણે સુખી હોઈએ તો આપણને હમેશાં સારાં
કામો કરવાં ગમે છે.

સારાં કામો કરવાથી જગતમાં આપણે માન પામી-
એ છીએ.

જગતમાં માનથી જીવવું એ ઘણુંજ સારું છે.

પાઠ ૩ જો.

આપણે હમેશાં નાહી ધોઈને પૂજા-પાઠ કરવાં જોઈએ.

પૂજા પાઠ ન કરીએ તો, આપણે આપણા ધર્મને
ભૂલી જઈએ.

જો આપણે આપણા ધર્મને ભૂલી જઈએ તો, તે
ધર્મ આપણી પાસેથી ચાલ્યો જાય.

ધર્મ ચાલ્યો જાય તો, આપણે અધર્મથી પાપી બની
એ.

પાપી બનવાથી આપણા વિચારો ખરાબ બને અને
ખરાબ વિચારોથી ખરાબ કામો બને છે.

ખરાબ કામ કરવાથી જગત આપણી નિંદા કરે છે.

માણસો આપણી નિંદા કરે એ આપણા માટે બહુજ
ખરાબ કહેવાય.

માટે ધર્મ પાળવો, પૂજા-પાઠ કરવાં અને સારી વિદ્યા
ભણવી.

પાઠ ૪ થો.

વિદ્યા ભણવાથી આપણામાં સારી બુદ્ધિ આવે છે,
સારી બુદ્ધિ આવવાથી આપણે સારા નરસાનો
વિચાર કરો શકીએ છીએ.

સારા નરસાનો વિચાર કર્યા વિના જે કામ કરીએ
તે કામ સાફ થાય નહિ.

વિચાર્યા વિના કોઈપણ કામ કરવાથી તેમાં દુઃખ
થાય છે. માટે બધાં કામો વિચારીને કરવાં.

વિચાર કરવા માટે બુદ્ધિની જરૂર છે.

બુદ્ધિ સારી વિદ્યા ભણવાથી મળે છે.

જે બાળક પોતાની નાની ઉમરમાં વિદ્યા ભણતો
નથી તે છોકરો મોટી ઉમર થતાં આખી ઉમર દુઃખ
ભોગવે છે.

જે બાળક નાનપણમાં સારી વિદ્યા ભણે છે તે બાળક
પોતાની આખી ઉમર સુખ ભોગવે છે.

પાઠ ૫ મો.

આપણે વિદ્યા ભણીને સારાં પુસ્તકો વાંચવાં જોઈએ.

આપણે વિદ્યાની સાથે આપણું શિક્ષણ (તમામ કારી-
ગરી) નું કામ બરાબર ખંતથી શીખવું જોઈએ.

જે આપણે કારીગરીનું કામ બરાબર ન શીખીએ
તો આપણે માટે તે બહુજ ખોટું કહેવાય.

કારણ કે આપણે મૂળથી કારીગર છીએ,
જે આપણે સારી કારીગરી ન મેળવી હોય તો
માણસો આપણને બોલાવશે નહિ.

સારી કારીગરી ન શીખનાર આખો ભવ મહેનત
મજૂરી કરી હેરાન થાય છે.

સાફ કામ ન શીખીએ તો બીજાના કડવા બોલ
આપણે સાંભળવા પડે.

કારીગરના પુત્રને બીજાનાં મેણાં સાંભળવાંએ ઘણું
શરમ ભરેલું છે.

હુત્તર શીખવા એ આપણી ખાસ ફરજ છે,

કેમકે આપણા વડવાઓ ઘણાજ હુત્તરવાળા હતા.

પાઠ ૬ ઠો.

આપણા વડવાઓની આખરૂ વધારવી એ આપણને
લાયક છે.

વડવાઓની આખરૂ વિદ્યા ભણવાથી, ધર્મ પાળ-
વાથી અને હુત્તર કારીગરી શીખવાથી વધે છે.

જે માણસને પોતાના વડવાઓની આખરૂ સાચવ
વાની કાળજી નથી તે માણસ ખરાબર કહેવાય નહિ.

આપણા વડવાઓ આગળના વખતમાં ઘણુંજ માન
પામતા હતા.

આપણે પણ તેમને પગલે ચાલી જગતમાં માન
મેળવતાં શીખવું જોઈએ.

માન છે એ આખર છે અને આખર છે એ આપણું જીવન છે. આખર વિના જીવનું ઘર ખરાબ છે.

જેમ ઘર ખાય છે, પીએ છે ને ફેરે છે, તેમ વિદ્યા વિનાનો કે આખર વિનાનો માણસ આ જગતમાં ઘર જેવો છે.

વિદ્યા વિના માન મળતું નથી અને માન વિના સુખ મળતું નથી એટલા માટે વિદ્યા છે એ બધા સુખનું મૂળ છે.

જેમ મૂળ વિના ઝાડ મોડું થતું નથી તેમ જ માણસમાં વિદ્યા ન હોય તે કોઈપણ કામમાં આગળ વધી શકતો નથી.

વિદ્યાવાળો માણસ બધાના ઉપર સરદારી ભોગવે છે અને અલણ માણસ બધાનો ચાકર બની રહે છે.

પાઠ ૭ મો.

ધર્મ પાળનાર માણસ હમેશાં ઇશ્વરને બહાલો લાગે છે.

ધર્મ પાળનાર માણસને હમેશાં દુઃખમાં ઇશ્વર સહાય કરી તેને સુખી રાખે છે.

માટે આપણે આપણો ધર્મ પાળવો જોઈએ.

આપણો ધર્મ વિશ્વકર્માની ઉપાસના, સ્નાન, સંધ્યા કરવાં એ છે.

જો આપણે વિશ્વકર્માને ભૂલી જઈએ અને જનોઈ પહેરી સ્નાન સંધ્યા ન કરીએ તો આપણા ઉપર વિશ્વકર્મા કોપ કરે.

વિશ્વકર્માને આપણે હમેશાં ભજવા અને તેને ઓળખવા માટે આપણે ખત રાખવી જોઈએ.

વિશ્વકર્માને ઓળખવા માટે તથા આપણો ધર્મ સમજવા માટે આપણે આપણાં શાસ્ત્ર વાંચવાં જોઈએ.

શાસ્ત્ર વાંચ્યા વિના આપણે આપણા ધર્મને તથા વિશ્વકર્માને ખરાબર ઓળખી શકતા નથી.

અને જ્યારે આપણે આપણા ધર્મને ઓળખી શકતા નથી તથા વિશ્વકર્માને જાણી શકતા નથી ત્યારે આપણે પાપી ગણાઈએ છીએ.

આપણો ધર્મ બહુજ જુનો છે, એના જેવો ધર્મ બીજો એકે નથી કેમકે તે ધર્મ આ જગત પેદા થયું ત્યારથીજ છે.

પાઠ ૮ એ.

ધર્મમાં ઘણું સુખ રહેલું છે, અને તે સુખ જ્યારે આપણે ધર્મમાં ખરાબર ઊંડા ઉતરીએ ત્યારેજ મળે છે.

તે આપણો ધર્મ આપણે વધારેમાં વધારે ચારસો વર્ષ થયાં ભૂલી ગયા છીએ.

તે ભૂલેલા ધર્મને ઓળખવાને આજના વખતમાં આપણને સહેલાં સાધનો મળેલાં છે.

એ મળેલાં સહેલાં સાધનોથી જો આપણે આપણા ધર્મને પાછો લેવાની મહેનત ન કરીએ તો આપણે મૂર્ખ કહેવાઈએ.

મૂખમાં ગણવું એ આપણા માટે ઘણું જ શરમ
બરેલું છે.

માટે મૂખાંધ તથા આપણું અજ્ઞાન મૂકીને આપણે
ઘણાજ હેતુથી આપણા ધર્મને પાળતાં શીખવું જોઈએ.

આપણને આપણો ધર્મ પાળવાની ટેવ ન હોવાથી
હમણાં આપણને જરા અઘરું લાગશે.

પણ પછી આગળ જતાં આપણને તેમાં ઘણોજ
આનંદ તથા સુખ મળશે.

એટલા માટે આપણા મનમાં લાગણી રાખી ધર્મ
જાણવા માટે પોતાના પિતા અથવા પોતાની નાતના
જાણીતા, બહેલા, જ્ઞાનવાળા માણસોનો ઉપદેશ હમેશાં
સાંભળવો.

ઉપદેશ સાંભળવાની હમેશની ટેવ હોય તો માણસ
હમેશાં જલદી સુધરીને ઘણોજ દુશીઆર તથા જ્ઞાની
બને છે.

પાઠ ૯ મો.

વિશ્વકર્મા આ જગતના રચનાર-બનાવનાર હોવાથી
તેને શાસ્ત્રમાં વિશ્વકર્મા કહે છે. વિશ્વ એટલે જગત અને
કર્મા એટલે બનાવનાર એમ થાય છે.

આ આખી દુનીયા વિશ્વકર્માની છે, અને દુનિયાના
તમામ હુન્નર વિશ્વકર્માએ બનાવ્યા છે.

વિશ્વકર્માએ હુન્નર વગેરે બનાવી તેમણે આપણા

વડવાઓને શીખડાવ્યા, અને તે કામ કરવા તેમને આજ્ઞા કરી.

વિશ્વકર્માની આજ્ઞા માનીને આગળના આપણા વંશના પુરૂષો ઘણીજ ઊંચી જાતની કારીગરી કરતા હતા, અને સારો ધર્મ પાળતા હતા.

વિશ્વકર્માની આજ્ઞા આગળના વખતમાં કોઈ તોડતા નહોતા અને આજકાલ આપણે તે આજ્ઞાને ભૂલી ગયા છીએ અને માનતા નથી.

વિશ્વકર્માની આજ્ઞા કઈ? અને તે કેમ પાળવી? એ જાણવાને આપણે બરાબર મહેનત કરવી જોઈએ અને તે પાળતાં શીખવું જોઈએ.

વિશ્વકર્માનો હુકમ એ છે કે, જે મારા વંશના સારા દીકરા હોય તે જનોઈ પહેર્યા વિના ન રહે. સવારમાં વહેલા ઉઠે અને નાહી ધોઈને મારા પૂજા કરે.

વિશ્વકર્મા કહે છે કે, મારી આજ્ઞા પાળનારને હું હમેશાં સારી બુદ્ધિ આપું છું કે જેનાથી મારા દીકરા ઘણું સુખ પામે.

એટલા માટે આપણે આપણા સાચા પિતા વિશ્વકર્માની આજ્ઞા માનવી જોઈએ.

જેમ કહ્યું માનનાર દીકરો તેના બાપને વહાલો લાગે છે, અને તે દીકરો જે માગે તે તેને મળે છે, તેમ જો

આપણે આપણા ખરા પિતા વિશ્વકર્માની આજ્ઞા માની-
એ તો આપણે જે માગીએ તે આપણને વિશ્વકર્મા આપે.

પાઠ ૧૦ મો.

વિશ્વકર્મા કોણ અને તેનું સ્વરૂપ જણાવું એ આપણે
પહેલો ધર્મ છે.

વિશ્વકર્મા એ જગતના રચનાર અને તેનું સ્વરૂપ
દેવના જેવું છે. જેને ચાર હાથ છે, ત્રણ આંખો છે,
શરીરે વૃક્ષ છે, અને જ્ઞાનના ભંડાર છે.

એવા વિશ્વકર્મા દેવના વંશના જે આપણે તે આ
જગતમાં દેવના દીકરા કહેવાઈએ છીએ, તેથી આપણે
ઘણી ઊંચી રીતે વર્તવું જોઈએ.

આપણે બીજી જાત કરતાં વધારે અને સારા આચાર
વિચાર પાળવા જોઈએ કારણ કે આપણે વિશ્વકર્મા દેવ-
ના દીકરા છીએ.

જો આપણે આચાર વિચાર સારા ન પાળીએ અને
આપણી વર્તણૂક નહારી રાખીએ તો, આપણને કોઈ
દેવના દીકરા કહે નહીં.

દેવના દીકરા હમેશાં સાચા બોલા, દયાવાળા, વિદ્યા-
વાળા અને ધર્મવળા હોવા જોઈએ.

જેનામાં સારા ગુણ, સારી વિદ્યા અને સારો ધર્મ
તથા આચાર વિચાર સારા હેય તે દેવ જેવા કહેવાય.


જેથી આપણે હરરોજ દેવ જેવા થવાને માટે આ

પાણી વિચારો તથા આપણી રીતભાત બધાં ઊંચી જાતનાં રાખવ જોઈએ.


આપણા જેવા વિચારો હોય, તેવા આપણે બનીએ તેટલા માટે ખરાબ વિચાર ન કરતાં સારા વિચાર કરવાની ટેવ પાડવી.

સારા વિચાર સારાં પુસ્તકો વાંચવાથી થાય છે. એટલા માટે સારાં પુસ્તકો વાંચવાનો અભ્યાસ રાખવો અને વાચ્યા પછી તેનો ખગબર વિચાર કરવો એટલે આપણને સારા વિચાર કરવાની ટેવ પડશે.

જેમ એક એક પગથીયું ચડવાથી ઊંચી જગા ઉપર ચડાય છે, તેમ હમેશાં નવાં નવાં પુસ્તકો વાંચવાથી આપણને જ્ઞાન મળી ઊંચો વર્ગ લેવાને લાયક બનીએ છીએ.



સમાપ્ત.



*Published by Harilal Marji Doodhaya Shri Gurjar Sutar Gujarati
School Committee Lawrence Road Karachi and Printed by
Izatkhan Madadkhan at the Electric Litho & Type Printing
Press Old Jail Road KARACHI.*

